

Giderin-de ýöne bir gün dolanyp...

Category: Goşgular, Kitapcy
написано kitapcy | 22 январа, 2025
Giderin-de ýöne bir gün dolanyp...

Giderin-de ýöne bir gün dolanyp,
Gaýdyp gelerin-de ýagty jahana,
Ilkinji ömrümiň manysyn bilip,
Ikinjimde goýmaryn men bahana.

Ikinji-de ýalňyşmaryn hiç-haçan,
Aýlawlaryny duýaryn her pursatyň,
Ýaramly bolaryn ähli kişä-de,
Eline düşmerin gaýgy-hasratyň.

Ýaşamagyň gaýgy-hasrat içinde,
Puç zatdygny aýdaryn men illere,
Hem-de ýaşayyşyň goýnunda wagtym,
Böwet bolup bilmänimi sillere.

Görenimden aňlap näme boljagyn,
Ýagşydyr, ýamana gujak açaryn,
Ýüzüm sowup ýörmän ýamanlyklary,
Ýagşylyga öwrüp bilip geçerin.

Gyssanmaryn gözüm düşende çaga,
Gerek bolsa, aýlap bile bolaryn,
Ähli bilýänimi howlukman aýdyp,
Çaga dili bilen kalba salaryn.

Öwrederin gökden ýol açyp barýan,
Arzuwlaryň nädip ýere çekmegi,
Bilip düýnki günü, bilip şu günü,
Ertäň ynam agajyny ekmegi.

Iki gezek ýaşamsoň bu durmuşda,
Iki esse söýüp gezip ýörerin,
Elim bilen edip bermän gardaşa,
Edep berip-edep berip gezerin.

Soramasalar-da aýdyp bererin,
Nädip ýene dünýä gaýdyp gelenim,
Hem-de gaýdyp bilmän galandygyny,
Diri wagty ara bozup gezeniň.

Goşgular